

ఎస్.కె.ఐ.ఎల్ ఎన్టీ ఆధ్వర్యం లో...

వ్రుపంచ పోగాకు వ్యతిరేక దినోత్సవ అవగాహన కార్యక్రమాలు!



మాపర్ల వారి పాలెం లో అవగాహన సదస్సు

టీపీ గూడూరు, స్వర్ణ సాగరం మే 29
భారతదేశంలోని అతిపెద్ద స్వతంత్ర విద్యుత్ ఉత్పత్తిదారులలో (ఐపీఐ) ఒకటైన ఎస్.కె.ఐ.ఎల్ ఎన్టీ ఇండియా లిమిటెడ్...

సందర్భంగా ఈరోజు అవగాహన కార్యక్రమాలను నిర్వహించింది. టీపీ గూడూరు మండలం మల్లికార్జునపురంలో అపోలో టెలిమెడిసిన్ నెట్వర్కింగ్ ఫౌండేషన్తో, మాచర్లవారి పాలెంలో సేవాలను అందించే ఈ కార్యక్రమం నిర్వహించింది. పాగు వినియోగంతో ముడిపడి ఉన్న తీవ్రమైన ఆరోగ్య ప్రమాదాల గురించి అవగాహన పెంచడం మరియు ఆరోగ్యకరమైన భవిష్యత్తు కోసం సరైన నిర్ణయాలు తీసుకునేలా వ్యక్తులను ప్రేరేపించడం ఈ ప్రచారం యొక్క లక్ష్యం. ఆశా కార్యకర్తలతో సహా క్రీడస్థాయి ఆరోగ్య కార్యకర్తలు, సమాచారాన్ని వ్యాప్తి చేయడంలో, సమాజ భాగస్వామ్యాన్ని సమీకరించడంలో,

పాగు మానేయడం వల్ల కలిగే ప్రయోజనాలపై అభిదారులకు అవగాహన కల్పించడంలో కీలక పాత్ర పోషిస్తారు. క్రైతస్థాయిలో పాగు వ్యతిరేక సందేశాన్ని సమర్థవంతంగా చేరవేసేందుకు రూపొందించిన అవగాహన సదస్సులు, సామాజిక కార్యక్రమాలు, ఇంటరాక్టివ్ ఎంగేజ్మెంట్లు ఈ చొరవలో భాగంగా ఉన్నాయి. ఈ ప్రయత్నం ద్వారా, ప్రజాలోగ్యాన్ని ప్రోత్సహించడానికి మరియు అర్థవంతమైన సామాజిక అభివృద్ధి కార్యక్రమాలకు మద్దతు ఇవ్వడానికి ఎస్.కె.ఐ.ఎల్ ఎన్టీ ఇండియా లిమిటెడ్ తన నిబద్ధతను పునరుద్ఘాటిస్తుంది.

సౌత్ ఆములూరులో బడి పిలుస్తోంది కార్యక్రమం...



కోటపల్లి గూడూరు స్వర్ణ సాగరం మే 29
మండలంలోని సౌత్ ఆములూరు గ్రామం నందు శుక్రవారం విద్యార్థుల ఎన్రోల్మెంట్ బడి పిలుస్తోంది కార్యక్రమం జరిగింది. కార్యక్రమానికి ముఖ్యఅతిథిగా విచ్చేసిన మండల విద్యాధికారి అధికారి -2, డి. జయరామ నాయుడు మాట్లాడుతూ రాష్ట్ర ప్రభుత్వం ప్రభుత్వ పాఠశాల విద్యార్థివృద్ధికి ప్రత్యేక ప్రణాళికతో ఎంతగానో కృషి చేస్తుంది తెలియజేశారు. సౌత్

ఆములూరు మోడల్ ప్రాథమిక పాఠశాల ప్రధానోపాధ్యాయులు ఎస్. వర ప్రసాదరావు వారి ఉపాధ్యాయ సిబ్బందితో కలిసి గ్రామంలో ప్రైవేటు పాఠశాలలకు వెళ్లి విద్యార్థుల తల్లిదండ్రులకు ఎంకే-2, ప్రభుత్వ పాఠశాలలోని మౌలిక వసతులు, అనుభవజ్ఞులైన ఉపాధ్యాయులు, ప్రభుత్వ పాఠశాలలో పాఠశాల విద్యాధికారి చేపడుతున్న అభివృద్ధి కార్యక్రమాలను గురించి చక్కగా వివరించడం జరిగింది. తదుపరి వారి తల్లిదండ్రులు సానుకూలంగా స్పందించారు. అనంతరం విద్యార్థుల తల్లిదండ్రులు

యాజమాన్య కమిటీ సభ్యులు విద్యార్థులు మానవహారం నిర్మించారు. ఈ కార్యక్రమంలో పాఠశాల ఉపాధ్యాయులు పి. రామచంద్రా రెడ్డి, కె. వసంత లక్ష్మి, షేక్, అహ్మద్ బాషా, కె. హెచ్ విద్యులక్ష్మి, కె. సునీత, పాఠశాల కమిటీ చైర్మన్ ఆర్. సువార్త, వైస్ చైర్మన్ బి. గిరిజ కుమారి, సిఆర్ఎంబి జి.అరుణ, బిజినెస్ బి.ఎ.బాబు, అంగన్వాడీ కార్యకర్తలు షేక్. షకీల్, బి. నివేదిత గ్రామస్థులు మరియు విద్యార్థులు పాల్గొన్నారు.

కోటలో ఎమ్మెల్యే పాశం సునీల్ కుమార్ చేతులు మీదుగా స్విమ్మింగ్ పూల్ ప్రారంభం



కోట పట్టణంలోని శేషాద్రి గ్రీన్ సిటీ ఆవరణలో గూడూరు ఎమ్మెల్యే పాశం సునీల్ కుమార్ చేతులు మీదుగా శనివారం స్విమ్మింగ్ పూల్ ప్రారంభోత్సవం చేయనున్నట్లు నిర్వాహకులు కమతం పోలయ్య పేర్కొన్నారు. ఈ సందర్భంగా కమతం పోలయ్య మాట్లాడుతూ కోట, వాకాడు, చిట్టూరు, చిల్లూరు, ఓజిల ప్రాంతాలలోని ప్రజలకు అధ్యాపనిక వసతులతో ఈ స్విమ్మింగ్ పూల్ ను ప్రారంభిస్తున్నామన్నారు. నేటి పోటీ ప్రపంచంలో విద్యార్థులకు ఏదో ఒక జీవన నైపుణ్యం ఉండాలన్న మనోవిజ్ఞాన శాస్త్రవేత్తల సూచనల మేరకు, విద్యార్థుల్లో నైపుణ్యాలను పెంపొందించాలనే ఉద్దేశంతో ఈ స్విమ్మింగ్ పూల్ ప్రారంభించడం జరుగుతుందన్నారు. పిల్లలు పెద్దలు వివేకము ఉల్లాసంతో కాకుండా శ్రీదా స్మార్తితో స్విమ్మింగ్ నేర్చుకుంటే జాతీయస్థాయిలో పథకాలు సాధించే అవకాశం ఉంటుందన్నారు. అంతేకాకుండా స్విమ్మింగ్ నేర్చుకోవడం ద్వారా పిల్లలు పెద్దలు సంపూర్ణ ఆరోగ్యంగా ఉండవచ్చు అన్నారు. సంపూర్ణ ఆరోగ్యానికి స్విమ్మింగ్ ఒక అద్భుత ఆయుధము ఔషధం అన్నారు. ఆసక్తి ఉన్న ఔత్సాహికులు ఈ సదవకాశాన్ని సద్వినియోగం చేసుకోవాలని కోరుతున్నామన్నారు.

అధిక యూరియా వాడకంపై రైతులకు అవగాహన

ముత్తుకూరు.. స్వర్ణ సాగరం
అధికంగా రసాయన ఎరువులు, ముఖ్యంగా యూరియా వినియోగం వల్ల భూమి సారంతో పాటు వాతావరణంపై కూడా ప్రతికూల ప్రభావం వస్తుందని వ్యవసాయ అధికారులు సూచించారు. మండలంలోని పొట్లంపాడు గ్రామంలో శుక్రవారం వ్యవసాయశాఖ ఆధ్వర్యంలో రైతులకు అవగాహన కార్యక్రమం నిర్వహించారు. మండల వ్యవసాయాధికారి జి.కె. రాజీ సమక్షంలో జరిగిన ఈ కార్యక్రమంలో జిల్లా వనరుల కేంద్రం ఏడిఎ రాజీకుమార్ పాల్గొని రైతులకు పలు సూచనలు చేశారు. రసాయన ఎరువుల వినియోగాన్ని తగ్గించి అజికోబాక్టర్, అజికోబిల్లర్ల వంటి జీవన ఎరువులతో పాటు పచ్చిరోట్ల ఎరువులు వినియోగించాలని సూచించారు. దీంతో పంటలకు అవసరమైన పోషకాలు అందడమే కాకుండా భూమి సారవంతం పెరుగుతుందని వివరించారు. అలాగే నానో ఎరువుల వినియోగం రసాయన ఎరువుల అవసరాన్ని తగ్గించవచ్చన్నారు. అనంతరం ఇఫ్సీ మేనేజర్ లక్ష్మీనారాయణ మాట్లాడుతూ నానో యూరియా, నానో డీపిపి, నానో జింక్, నానో కాబర్ వంటి ఎరువుల వినియోగ విధానాన్ని రైతులకు వివరించారు. ఈ కార్యక్రమంలో సానికి నాయకులు శ్రీనివాసులు రెడ్డి, గ్రామ వ్యవసాయ సహాయకుడు పవన్ కుమార్, రైతులు పాల్గొన్నారు.

మహానాడును విజయానికి ధన్యవాదాలు తెలిపిన మండల ఉపాధ్యక్షులు సూరి రాయల్



రేణిగుంట స్వర్ణ సాగరం మే 29
తెలుగుదేశం పార్టీ ప్రతిష్ఠాత్మకంగా నిర్వహించిన మహానాడు కార్యక్రమాన్ని మండలంలోని 3 క్లస్టర్ పరిధిలో ఊహించిన రీతిలో, అత్యంత వైభవంగా విజయవంతం చేసిన పార్టీ నాయకులకు, తెలుగు తమ్ముళ్లకు, కార్యకర్తలకు, మరియు అభిమానులకు రేణిగుంట మండల ఉపాధ్యక్షులు సూరి రాయల్ పేరుపేరునా హృదయపూర్వక ధన్యవాదాలు తెలియజేశారు. ఈ సందర్భంగా సూరి రాయల్ మాట్లాడుతూ మహానాడు విజయవంతం కోసం అపారమైన శ్రమించిన క్లస్టర్ ఇన్చార్జులు, మండల, గ్రామ స్థాయి నాయకులు, అనుబంధ సంఘాల నాయకులు, కార్యకర్తల కష్టం నభాతో నభవిష్టతి. ఎండలను సైతం లెక్కచేయకుండా, పార్టీపై ఉన్న క్రమశిక్షణ, గౌరవంతో తరలివచ్చి కార్యక్రమాన్ని జయప్రదం చేసిన ప్రతి ఒక్క కార్యకర్తకు నేను ఎల్లప్పుడూ రుణపడి ఉంటాను. మండలంలోని కార్యకర్తల బిక్కుమత్తం, క్రమశిక్షణ, నూతన ఉత్సాహం ఈ మహానాడు వేదికగా మరోసారి నిరూపితమైందని ఆయన కొనియాడారు. ఇదే ఉత్సాహంతో రాబోయే రోజుల్లో కూడా పార్టీ బలోపేతానికి, ప్రజా సమస్యల పరిష్కారానికి ప్రతి ఒక్కరూ కలిసికట్టుగా ముందుకు సాగాలని ఆయన పిలుపునిచ్చారు. కార్యక్రమం విజయవంతానికి సహకరించిన పోలీసు సిబ్బందికి, డ్రైంట్ అండ్ ఎలక్ట్రానిక్ మీడియా మిత్రులకు కూడా ఈ సందర్భంగా సూరి రాయల్ ప్రత్యేక కృతజ్ఞతలు తెలియజేశారు.

తిరుపతి చిత్తూరు నెల్లూరు అనంతపురం విలేకరులు కావాలను సంప్రదించండి : 9440352036

“త్రినేత్ర వైద్యాలయ” ట్రస్ట్ కు “రూ లక్ష” విరాళం



నెల్లూరు స్వర్ణ సాగరం మే 29
శ్రీకాళహస్తి శుకబ్రహ్మ ఆశ్రమం ఆధ్వర్యంలో త్రినేత్ర వైద్యాలయ ట్రస్ట్ నిర్వహిస్తున్న భక్తకన్యస్సు కంటి హాస్పిటల్ కు నెల్లూరు వాస్తవ్యులు రిటైర్డ్ టీచర్ కి మంజీరా వారి భర్త శ్రీ మండరేష్ జ్ఞాపకార్థం ఉచిత కంటి ఆపరేషన్ పథకానికి లక్ష రూపాయలు ను శుక్రవారం ఆన్లైన్ బ్యాంకింగ్ ద్వారా అందజేశారు. మొన్న జరిగిన ఆసుపత్రి వార్షికోత్సవ కార్యక్రమం లో పాల్గొని అక్షయ పేద వారికి జరుగుతున్న కంటి వైద్య సేవలను తెలుసుకొని వారి ఉపయోగార్థం ఈ విరాళాన్ని అందిస్తున్నట్లు తెలిపారు. జయభారత్ హాస్పిటల్ జనరల్ మేనేజర్ గురుప్రసాద్ మంజీరా ప్రత్యేక ధన్యవాదములు తెలియజేస్తూ మంజీరా ను సత్కరించారు.

“గిరిజన” “బాలబాలికలకు” ప్రతిభా పురస్కారాల సన్మానం

యానాదుల హెల్త్ అండ్ ఎడ్యుకేషనల్ ట్రస్ట్ నిర్వహకులు పొట్లూరు విజ్ఞప్తి
నెల్లూరు స్వర్ణ సాగరం మే 29
పద్మభూషణ్ వెన్నెలకంటి రాఘవయ్య వంతులు 129 వ తరంలో సందర్భంగా 2025-2026 సంవత్సరంలో 10వ జరగజిల్లా ఉత్తమ ఫలితాలు సాధించిన గిరిజన బాలబాలికలకు ప్రతిభా పురస్కారం అవార్డులు నెల్లూరు నగరములోని జయభారత్ హాస్పిటల్ నందు జరిపాలని పెద్దలు నిర్ణయించినారు. ఈ కార్యక్రమంలో గిరిజన బాలబాలికలకు నగదు బహుమతి తో పాటు షిల్డ్, మెరిట్ సర్టిఫికేట్ అందించనున్నారని 04-06-2026 మధ్యాహ్నం 3 గంటలు గురువారం, కార్యక్రమంలో ట్రస్ట్ సభ్యులు మరియు గ్రామపంచాయతీ గిరిజన సేవా సంఘం కార్యకర్తలు పాల్గొని దివంగత స్వర్ణీయ వెన్నెలకంటి రాఘవయ్య కునివాళి అర్చించాలనియానాదుల హెల్త్ అండ్ ఎడ్యుకేషనల్ ట్రస్ట్ నిర్వాహకులు పొట్లూరు శ్రీనివాసులు తెలిపారు.

వ్యక్తిగత పరిశుభ్రత పాటించాలి



కోటపల్లి గూడూరు స్వర్ణ సాగరం మే 29
వ్యక్తిగత పరిశుభ్రతతో పాటు ముఖ్యంగా చిన్నారులు సోషల్ మీడియాకు దూరంగా ఉండాలని ఇందుకూరుపేట సిడిపిఓ లక్ష్మీదేవి పేర్కొన్నారు. మండలంలోని నరసూరు జానావారిపాలెం అంగన్వాడి కేంద్రం నందు శుక్రవారం కిషోర్ బాలిక వికాసం కార్యక్రమము నిర్వహించారు ఈ కార్యక్రమంలో ఇందుకూరుపేట ఐసిడిఎస్ ప్రాజెక్ట్ అధికారి లక్ష్మీదేవి మాట్లాడుతూ, వ్యక్తిగత పరిశుభ్రత గురించి మంచి ఆచారం తీసుకోవాలని సోషల్ మీడియా కు దూరంగా ఉండాలని చెప్పారు. ఈ కార్యక్రమంలో అంగన్వాడీ కార్యకర్తలు షేక్. ముస్తాఫా, ఎం ముస్తాఫా, కవిత, జి.అనురాధ, సుల్తానా, ప్రశాంతి పాల్గొన్నారు.

విద్యతో సర్వీసుకాభివృద్ధి సూపర్వైజర్ భారతి

పూతలపట్టు స్వర్ణ సాగరం మే 29,
విద్య తో సర్వీసుకాభివృద్ధి అని పూతలపట్టు మండల అంగన్వాడి సూపర్వైజర్ భారతి అన్నారు శుక్రవారం పోలవరం అంగన్వాడి కేంద్రం నందు 9 వ సెషన్ కార్యక్రమానికి ఆమె ముఖ్య అతిథిగా పాల్గొన్నారు ఈ సందర్భంగా ఆమె మాట్లాడుతూ విద్య యొక్క ప్రాముఖ్యత గురించి వివరించడమైనది వ్యక్తిగతంగా మరియు సామాజికంగా ఎదుగుదలకు విద్య ప్రధానమైనదని ఆలోచించడానికి ప్రయోగించడానికి మరియు ప్రపంచాన్ని అర్థం చేసుకోవడానికి విలువలతో వ్యక్తులను సన్నద్ధం చేయడానికి విద్యా చాలా అవసరం విద్య స్థిరమైన సంతోషకర జీవితాన్ని మరియు ఆర్థిక స్వతంత్ర్యాన్ని అందిస్తుంది తప్ప ఒప్పులను తెలుసుకోవడానికి అవగాహన పెంచుతుంది కావున ప్రతి ఒక్కరు బాగా చదువుకోవాలి బడి మానివేయకూడదని విద్య యొక్క ప్రాముఖ్యత గురించి యుక్త వయసు బాలికలకు వివరించి చెప్పడమైనది ఈ కార్యక్రమంలో ఐసిడిఎస్ సిబ్బందిలు ఆశ వర్షపు శిల్ప సృజన విద్యార్థులు తదితరులు పాల్గొన్నారు.

నాయుడుపేటలో మున్సిపల్ మేనేజర్ 'ఉరుకుందమ్మ'

ఆధ్వర్యంలో 'ఆపరేషన్ క్లీన్ స్టీప్' ప్రారంభం
పట్టణ కేంద్రమైన గడియారం సర్కిల్ నుండి భారీ పారిశుధ్య ర్యాలీ,
శ్రమదానం.

మురుగు కాలువలు, వీధుల్లో పేరుకుపోయిన వ్యర్థాలను
యుద్ధప్రాతిపదికన క్లియర్ చేసిన సిబ్బంది.
ప్రజలంతా తడి-పొడి చెత్తను వేరు చేసి మున్సిపల్ వాహనాలకే
అందించాలని మేనేజర్ విజ్ఞప్తి.



స్వర్ణ సాగరం (నాయుడుపేట) మే 29.

నాయుడుపేట మున్సిపాలిటీ పరిధిలో పట్టణాన్ని పరిశుభ్రంగా తీర్చిదిద్దడమే ధ్యేయంగా
"ఆపరేషన్ క్లీన్ స్టీప్" కార్యక్రమాన్ని మున్సిపల్ మేనేజర్ ఉరుకుందమ్మ ఆధ్వర్యంలో శుభవారం
ఘనంగా చేపట్టారు. పట్టణ కేంద్రమైన గడియారం సర్కిల్ నుండి మున్సిపల్ సిబ్బంది, పారిశుధ్య
కార్మికులతో కలిసి ఈ ప్రత్యేక ర్యాలీ మరయు క్లీనింగ్ డ్రైవ్ ను ప్రారంభించారు. ఇందులో భాగంగా
పట్టణంలోని ప్రధాన వీధులు, అంతర్గత రోడ్లలో పాటా మురుగు కాలువలను సిబ్బంది క్షుణ్ణంగా శుభ్రం
చేసి, పేరుకుపోయిన టన్నుల కొద్దీ వ్యర్థాలను, చెత్తను ట్రాక్టర్ ద్వారా డంపింగ్ యార్డుకు
తరలించారు.

తడి-పొడి చెత్తను వేరు చేయాలి -- మేనేజర్ సూచన: ఈ సందర్భంగా మున్సిపల్ మేనేజర్
ఉరుకుందమ్మ మాట్లాడుతూ.. పట్టణ ప్రజల ఆరోగ్య భద్రత పరిశుభ్రతతోనే ముడిపడి ఉందన్నారు.
వ్యాధులు ప్రబలకుండా ఉండాలంటే ప్రతి ఒక్కరూ తమ పరిసరాలను స్వచ్ఛంగా ఉంచుకోవాలని
సూచించారు. ఇక్కడ ఉత్తమ చెత్తను రోడ్లపై, కాలువల్లో వేయకుండా.. తడి చెత్తను, పొడి చెత్తను
విడిచిడిగా వేరు చేసి మున్సిపల్ స్వచ్ఛ ఆలోచిత అందించాలని పట్టణ ప్రజలకు విజ్ఞప్తి చేశారు.
స్పాస్టిక్ రహిత నాయుడుపేట నిర్మాణానికి ప్రతి ఒక్కరూ సహకరించాలని కోరారు. ఈ కార్యక్రమంలో
మున్సిపల్ పారిశుధ్య అధికారులు, ఇన్స్పెక్టర్లు, సచివాలయ సిబ్బంది మరియు కౌన్సిలర్లు పాల్గొన్నారు.

నాయుడుపేట యువకుడి మృతి కేసులో
ఎస్పీ వివరణ.. మద్యం మత్తులోనే ప్రసాద్
మృతి చెందినట్లు అనుమానం!

తల్లి నెల్లూరు ఆసుపత్రికి వెళ్లిన సమయంలో ఇంట్లో ఒంటరిగా ఉంటూ
మితిమీరిన మద్యం సేవనమే శాపమా?
రెండు రోజులుగా ఫోన్ తీయకపోవడంతో తలుపు తీసి చూసిన
స్నేహితుడు 'పరుశురామ్' -- నోటి వెంట సురగలతో శవమై లభ్యం.
తల్లి ఫిర్యాదుతో కేసు నమోదు -- పోస్టుమార్టం నివేదిక ఆధారంగా
తదుపరి చర్యలు: ఎస్పీ శివ శంకర్ రావు



స్వర్ణ సాగరం(నాయుడుపేట) మే 29.

నాయుడుపేట పట్టణంలోని రాజగోపాలపురం రెండ్ సందులో జరిగిన కారణ ప్రసాద్ (29)
అనుమానాస్పద మృతి కేసులో స్థానిక ఎస్పీ శివ శంకర్ రావు కీలక వివరాలను వెల్లడించారు. ఎస్పీ
తెలిపిన వివరాల ప్రకారం.. మృతుడు ప్రసాద్ పట్టణంలో కరెంట్ (ఎలక్ట్రిసిటీ) పని చేసుకుంటూ
జీవించేవాడు. అయితే ఆయనకు విపరీతంగా మద్యానికి బానిసయ్యే అలవాటు ఉంది. ఈ క్రమంలో
ఈనెల 25వ తేదీన ప్రసాద్ వాళ్ళ అమ్మమ్మకు ఆరోగ్యం క్షీణించడంతో, ఆమెను చూసేందుకు ప్రసాద్
తల్లి నెల్లూరులోని నారాయణ హాస్పిటల్ కు వెళ్ళింది. దీంతో ప్రసాద్ ఇంట్లో ఒంటరిగా ఉన్నాడు.
ప్రసాద్ స్నేహితుడైన కంటేపల్లి పరుశురాం గత రెండు రోజుల నుంచి ప్రసాద్ కు వరుసగా ఫోన్
చేస్తుండగా, ప్రసాద్ నుండి ఎలాంటి స్పందన రాలేదు, ఫోన్ లిఫ్ట్ చేయలేదు. దీంతో అనుమానం
వచ్చిన పరుశురాం నేరుగా ప్రసాద్ ఇంటికి వెళ్లి తలుపులు తీసి చూశాడు. అప్పటికే ప్రసాద్ కింద
పడిపోయి, నోటి నుండి విపరీతంగా సురగలు వచ్చి మృతి చెంది ఉన్నాడు. ఆయన మృతదేహం
వచ్చిన రెండు ఘాతీ పుల్ బాటిళ్ళు, వాటిపై గ్రేడ్ బ్రాండ్ లేబుల్స్ ఉన్నట్లు గమనించారు. ఈ పుటలపై
నాయుడుపేట ఎస్పీ శివ శంకర్ రావు మాట్లాడుతూ.. ప్రసాద్ చనిపోయి దాదాపు రెండు రోజులు
అయి ఉండవచ్చని ప్రాథమికంగా తెలుస్తోందన్నారు. మృతదే తల్లి ఇచ్చిన అధికారిక ఫిర్యాదు
మేరకు, మరణానికి గల ఖచ్చితమైన కారణాలను తెలుసుకునే నిమిత్తం కేసు నమోదు చేశామని
వెల్లడించారు. మృతదేహాన్ని పోస్టుమార్టం నిమిత్తం ప్రభుత్వ ఆసుపత్రికి తరలించామని, పోస్టుమార్టం
నివేదిక ఆధారంగా ప్రసాద్ మరణం వెనుక అసలు కారణాలు ఏమిటనేది పూర్తిగా తెలుతుందని ఎస్పీ
శివ శంకర్ రావు స్పష్టమైన వివరణ ఇచ్చారు.

బండ్రపాలెం లో వైభవంగా తిరునాళ్ల మహోత్సవాలు



విశేష అభిషేకాలు, శాంతి హోమాలు..

భక్తులతో కిటకిటలాడిన ఆలయ ప్రాంగణం

ముత్తుకూరు.. స్వర్ణ సాగరం

మండలంలోని వెల్లూరు గ్రామపంచాయతీ పరిధిలోని
బండ్రపాలెం గ్రామంలో వెలసిన శ్రీ మహాలక్ష్మమ్మ అమ్మవారు,
పోలేరమ్మ పోతురాజు స్వామివార్ల దేవస్థానంలో తిరునాళ్ల మహో
త్సవాలు శుభవారం ఘనంగా ప్రారంభ మయ్యాయి. ఈ
సందర్భంగా ఆలయ ప్రాంగణం భక్తులతో కళకళలాడింది. కలిచేటి
హేమంత్ రెడ్డి, హరిత దంపతుల ఆధ్వర్యంలో నిర్వహించిన విశేష
అభిషేకం, శాంతి హోమం, ప్రత్యేక పూజా కార్యక్రమాలు ఆధ్యాత్మిక
వాతావరణంలో శాస్త్రోక్తంగా జరిగాయి. ఉదయం నుప్రభాత

సేవతో ప్రారంభమైన కార్యక్రమాల రోజంతా భక్తికర్షణ మధ్య
కొనసాగాయి. ముందుగా గణపతి పూజ, స్వస్తి పుణ్యాహు
వాచనం, మండపారాధన నిర్వహించి దేవతలను ఆహ్వానించారు.
అనంతరం లలిత సహస్రనామ పారాయణం, సామాజిక
కుటుంబార్చన కార్యక్రమాల్లో మహిళా భక్తులు అధిక సంఖ్యలో
పాల్గొని అమ్మ వారికి భక్తిపూర్వకంగా ప్రార్థించారు. ఆలయం లో
వేదమంత్రాలు మారుమోగగా భక్తులు ప్రత్యేక పూజలు నిర్వహించారు.
తదుపరి అమ్మవారికి విశేష అలంకరణలు చేసి పల్లకి సేవ
నిర్వహించారు. గ్రామ వీధుల్లో సాగిన పల్లకి సేవ భక్తులను
ఆకట్టుకుంది. ఈ సందర్భంగా భక్తులు హారతులు ఇచ్చి మొక్కులు
తీర్చుకున్నారు. అనంతరం ఆలయ కమిటీ అధ్వర్యంలో భక్తులకు
తీర్చిపెసాదాలు పంపిణీ చేశారు. ఉభయకర్తలు కలిచేటి హేమంత్
రెడ్డి, హరిత దంపతులు అమ్మవారికి ప్రత్యేక పూజలు నిర్వహించి

భక్తికర్షణలు చాటుకున్నారు. కార్యక్రమాల్లో స్థానిక ప్రజలతో పాటు
పరిసర గ్రామాల నుంచి కూడా పెద్ద సంఖ్యలో భక్తులు తరలివచ్చారు.
ఆలయ పరిసరాలు భక్తులతో కిక్కిరిసిపోయాయి. కలిచేటి వెంకటరెడ్డి
జ్ఞాపకార్థంగా కుటుంబ సభ్యులు మధ్యాహ్నం అన్నదాన కార్యక్రమాన్ని
నిర్వహించారు. ఈ అన్నదానంలో సుమారు 500 మంది భక్తులు పాల్గొని
ప్రసాదాన్ని స్వీకరించారు. భక్తులకు ఎలాంటి ఇబ్బందులు కలగకుండా
నిర్వాహకులు ప్రత్యేక ఏర్పాట్లు చేశారు. సాయంత్రం నిర్వహించిన
సాంస్కృతిక కార్యక్రమాలు ప్రత్యేక ఆకర్షణగా నిలిచాయి. భక్తి గీతాలు,
సాంప్రదాయ నృత్య ప్రదర్శనలు ఆలయ ఉత్సవాలకు మరింత శోభను
తెచ్చాయి. గ్రామస్తులు, యువకులు, మహిళలు పెద్ద సంఖ్యలో పాల్గొని
ఉత్సవాలను విజయవంతం చేశారు.

మల్లెల వారి పెళ్లిసందడి కి హాజరైన దద్దాల



కనిగిరి స్వర్ణ సాగరం మే 29

కనిగిరి మండలం, లింగారెడ్డిపల్లి గ్రామంలో మల్లెల యేసు -ప్రమీల
కుమారుడు సమాధేలు వెడ్ల ఎస్సెర్ రాజీ ల పెళ్లిసందడి వైవిధ్యపూర్వక
కనిగిరి నియోజకవర్గం ఇంచార్జి దద్దాల నారాయణ రూదన్ హాజరై
నూతన వధు వరులను ఆశీర్వాదించారు. ఈ కార్యక్రమంలో మందాడి
కృష్ణారెడ్డి, గాంధీపల్లి ఆదినారాయణ రెడ్డి, గంధం యేసురత్నం, చిలకూరు
బ్రహ్మారెడ్డి, మేమన బ్రాహ్మారెడ్డి, శిలం శివకోటిరెడ్డి, చిలకపాటి మల్లికార్జున, మందాడి
బాలనాగరెడ్డి, పత్తి వెంకట్ నారాయణ, గాలిబోయిన వెంకటేశ్వర్లు,
శిలం అనిల్, గాలి పోయిన పవన్ కళ్యాణ్, గాలిబోయిన రాజా, ముండ్ల
మాల్వార్జి, ఏమన గురవారెడ్డి, శెట్టిపల్లి రమణయ్య, అత్తి రాజా
గోవిందయ్య, మల్లెల యేసు, గంధం యేసురత్నం, మల్లెల రోశయ్య,
మల్లెల గురవయ్య, మల్లెల దిన గురవయ్య, మల్లెల లాజర్, బలసాని
మార్కె మల్లెల శ్యామి బాబు, మల్లెల యేసు, మల్లెల దావీదు, మల్లెల
ఎల్లమంద తదితరులు పాల్గొన్నారు..

ఋతు చక్ర పరిశుభ్రతపై అవగాహన కార్యక్రమం



కనిగిరి స్వర్ణ సాగరం మే 29

వైద్య ఆరోగ్య శాఖ, గుడి హెల్త్ ఫౌండేషన్ ఆధ్వర్యంలో శుభవారం
కనిగిరి పట్టణంలోని శంఖవరం నందు అంతర్జాతీయ ఋతు చక్ర
పరిశుభ్రత దినోత్సవం సందర్భంగా అవగాహన కార్యక్రమం నిర్వహించారు.
మహిళల ఆరోగ్య రక్షణకు, సమాజంలో మహిళా సాధికారతకు ఋతు
చక్రపరిశుభ్రత అత్యంత ముఖ్యమని డిప్యూటీ హెచ్.కె.ఎం. వి. విజయ
భాస్కర్ పేర్కొన్నారు. ఈ సందర్భంగా ఆయన మాట్లాడుతూ బహిష్కృత
పరిశుభ్రత నిర్వహణపై ప్రతి ఒక్కరూ సరైన అవగాహన పెంపొందించుకోవాలని,
ఋతుసాచం అనేది సహజమైన జీవక్రియ మాత్రమేనని తెలిపారు. దీనిపై
సమాజంలో ఉన్న మూఢనమ్మలాలు, అపోహలు తొలగిపోవాల్సిన అవసరం
ఉందన్నారు. గుడి హెల్త్ ఫౌండేషన్ డైరెక్టర్ ఎం. రమేష్ బాబు
మాట్లాడుతూ జంకీ మరియు ఉప్పు అధికంగా ఉండే ఆహారాలు
తినవద్దని పాస్టాకాహారం తీసుకోవాలని అవగాహన కలిగించారు.
జాతీయ ఆరోగ్య మిషన్ ఆధ్వర్యంలో గ్రామీణ ప్రాంతాల్లోని కౌమార
బాలికలకు మహిళలకు తక్కువ ధరకే నాణ్యమైన శానిటరీ నాప్ కిట్లు
అందుబాటులో ఉన్నాయని వాటిని వినియోగించుకోవాలని సూచించారు.
ఈ కార్యక్రమంలో ఎన్.ఎం. శైలజ, ఆశా కార్యకర్త అచ్చమ్మ, కిశోర
బాలికలు, మహిళలు పాల్గొన్నారు.

ఈడి దాడులతో ప్రజల పక్షాన నిలిచే వామపక్షాల గొంతు నొక్కలేరు



కనిగిరి స్వర్ణ సాగరం మే 29

కేరళ మాజీ సీఎం పినరై విజయన్ ఇంటిలో ఈడి దాడులు
నిర్వహించడాన్ని వ్యతిరేకిస్తూ కనిగిరి పట్టణంలో సిపిఎం శ్రేణులు
నిరసన కార్యక్రమం ను శుభవారం నిర్వహించారు. ఈ నిరసన
కార్యక్రమాన్ని ఉద్దేశించి సిపిఎం కనిగిరి పట్టణ కార్యదర్శి పిన్
కేశవరావు మాట్లాడుతూ దేశంలోనే అదర్భవంతంగా కేరళ రాష్ట్రాన్ని
నడిపించినటువంటి ముఖ్యమంత్రి పినరై విజయన్ కాగా ఆయనపై
మోడి ప్రభుత్వం కక్ష సాధింపు ధోరణిలో దాడులు చేయించడం
దుర్మార్గమన్నారు. ఈడి దాడులతో వామపక్షాల గొంతు నొక్కలేరని
అన్నారు. ప్రజా ప్రయోజనమే లక్ష్యంగా వామపక్ష పార్టీలు పోరాటం
జరుగుతుందని తెలిపారు. ఇటువంటి దాడులు ప్రజాస్వామ్యానికి,
సమాఖ్యవాదానికి తీవ్ర ముప్పును కలిగిస్తుందని అన్నారు. ఈ
అభివృద్ధి పదం వైపు నిరంకుశ ప్రయత్నాలకు వ్యతిరేకంగా ప్రజాస్వామ్య
లోకిక, సమాఖ్య శక్తులతో పాటు ప్రజలు ఐక్యంగా పోరాడాలని అవసరం
ఎంతైనా ఉందన్నారు. ఇటువంటి దుర్మార్గపు చర్యలను మోడి
ప్రభుత్వం మానుకోవాలని లేకపోతే ప్రజాగ్రహానికి గురికావాల్సి
వస్తుందని అన్నారు. ఈ కార్యక్రమంలో సిపిఎం నాయకులు పి
నరేంద్ర, కాశయ్య, చెన్నకేశవులు, శాంత కుమారి, టోపివలి,
శ్రీనివాసులు తదితరులు పాల్గొన్నారు.

“సజావుగా కోడూరు” బాలికల గురుకుల
కళాశాలలో ఇంటర్మీడియట్ అడ్మిషన్ల కౌన్సిలింగ్”

కోడూరు ముత్తుకూరు సంగం బుచ్చి కండలేరు
కళాశాలలకు 74 సీట్లు కేటాయింపు
శోభపల్లి గూడూరు స్వర్ణసాగరం మే29
నెల్లూరు జిల్లా బాలికల కళాశాలల కోడూరు ముత్తుకూరు
బుచ్చిరెడ్డిపాలెం సంగం కండలేరు కు సంబంధించి మొదటి
సంవత్సరం ఇంటర్మీడియట్ అడ్మిషన్ కారకు శుభవారం కౌన్సిలింగ్
నిర్వహించారు. మొత్తం ఈ కౌన్సిలింగ్ ప్రక్రియలో ర్యాలతులను
పరిశీలించి 74 సీట్లను కేటాయించినట్లు డిప్యూటీ ఎస్సెర్ మమ్మ
విడుదల చేసిన ప్రకటనలో పేర్కొన్నారు ఈ కౌన్సిలింగ్ ప్రక్రియలో డి.సి.ఓ. భారతి
అధురపల్లి కళాశాల డిప్యూటీ చర్యలు బాలికలు తల్లిగంధులు పాల్గొన్నారు.
వేసవికాలం కావడం కళాశాలలో సీడనిచ్చే చెట్లు ఉండడంతో కౌన్సిలింగు
వచ్చిన బాలికలు వారి తల్లిగంధులు సెద దీర్చుకున్నారు.





విద్యార్థుల నమోదు కార్యక్రమంలో పాల్గొన్న సీఆర్‌డీ విద్యనాదం



బంగారుపాళ్ళం, స్వర్ణసాగరం, మే 29

చిత్తూరు జిల్లా బంగారుపాళ్ళం మండలం ఎగువ రాగిమానుపెంటు క్షేత్ర పరిధిలోని రాగిమానుపెంటు, కొడలమడుగు, కీరమండం, బండ్లదొడ్డి గ్రామాలలో మండల విద్యాశాఖ అధికారులు నాగేశ్వరరావు, రమేష్ బాబు ఆదేశంతో సీఆర్‌డీ విద్యనాదం వారి ఆధ్వర్యంలో (ఎన్‌ఆర్‌ఎం) విద్యార్థుల నమోదు కార్యక్రమం నిర్వహించడం జరిగింది. ప్రభుత్వ బడులలో చదివిన పదవ తరగతి విద్యార్థి, విద్యార్థినులకు, జిల్లాలోనే టాపర్లు నిలిచారని మండల విద్యాశాఖ అధికారి పి. నాగేశ్వరరావు తెలియజేశారు. విద్యార్థులు అందరు ప్రభుత్వ బడులలోనే చేరాలని పిల్లల భవిష్యత్ బాగుండాలంటే ప్రభుత్వ బడిలోనే చదవాలని సూచించారు. అలాగే క్షేత్ర పరిధిలోని సుమారు 20 మంది పిల్లలు ప్రైవేట్ పాఠశాల నుండి ప్రభుత్వ పాఠశాలలో అడ్మిషన్ కావడం జరిగింది. కార్యక్రమంలో ప్రధానోపాధ్యాయులు కేశవులు, వెంకటరమణ, హేమలత, బుగ్గయ్య, పల్లవి, జెరూష, రమణయ్య, గోతమీ స్వరాజ్య కుమారి, గణపతి లు పాల్గొన్నారు.

మహిళా సాధికారతకు టీడీపీ పెద్దపీట

ఏపీ స్టేట్ సెక్టర్, డా. పూరిమిట్ట కుమారి



స్వర్ణ సాగరం కె వి వి పురం:

తిరుపతి లోని టౌన్ క్లబ్ నందు మహిళా సాధికారత గురించి జరిగిన సమావేశం లో డా. పూరిమిట్ట కుమారి మాట్లాడుతూ మహిళా సాధికారత తెలుగు దేశం పార్టీ పాత్ర. యన్ టీ ఆర్ హయాంలో, మహిళా సాధికారత కు పునాది. యన్ టీ ఆర్ హయాంలో మహిళా లకు ఆత్మగౌరవం పెరిగితే చంద్రబాబు హయాంలో వారికి ఆర్థిక గౌరవం లభించిందని. 1983 తిరుపతి లో పద్మావతి మహిళా విశ్వవిద్యాలయం, దేశంలో తొలిసారి గా తండ్రి ఆస్తిలో మహిళా లకు సమాన హక్కు దేశంలో తొలి మహిళా అసెంబ్లీ స్పీకర్ ప్రతిభా భారతి. ద్వారా సంఘాలను తీసుకువచ్చి, కోటిమంది మహిళలతో బలోపేతం చేసిన పునత టీడీపీ దే అని శ్రీశక్తి కాకుండా పార్టీ పరంగా మహిళా లకు 33 శాతం రిజర్వేషన్ కల్పించడం ఆర్థిక స్వావలంబన, రాజకీయ భాగస్వామ్యాన్ని బలోపేతం చేయడం లో, తెలుగుదేశం పార్టీ కీలక పాత్ర పోషించిందని ఆమె తెలుగు దేశం పార్టీ మహిళలకు చేసిన సేవలను కొనియాడారు. ఈ కార్యక్రమం లో తెలుగుదేశం పార్టీ, మహిళా నాయకులు, కార్యకర్తలు పాల్గొన్నారు.

మహిళలను గుర్తించిన ఏకైక పార్టీ తెలుగుదేశం పార్టీ

టిడిపి రాష్ట్ర మహిళా ఆర్గనైజింగ్ కమిటీ సభ్యురాలు గంగిరెడ్ల మేఘాల దేవి పేర్కొన్నారు

కార్యాలయం: స్వర్ణ సాగరం



రాష్ట్రంలో కూటమి ప్రభుత్వం అధికారంలోకి వచ్చిన తర్వాత రాష్ట్ర ముఖ్యమంత్రి నారా చంద్రబాబు నాయుడు మహిళల అభివృద్ధి కోసం ప్రత్యేక పథకాలు ప్రవేశ పెడుతూ, మహిళల రక్షణ కోసం చట్టాలను తీసుకువస్తూ, మహిళలు పారిశ్రామిక ఆర్థిక అభివృద్ధిలో ముందుదాని దృఢమైన సంకల్పంతో ద్వారా సంఘాల ద్వారా మహిళలకు కుటీర పరిశ్రమల ఏర్పాటుకు కృషి చేస్తున్నారని ఒక ప్రకటనలో తెలిపారు. రానున్న 2029 అసెంబ్లీ ఎన్నికల్లో మహిళలకు 33% రిజర్వేషన్ కల్పిస్తూ రాజకీయ రంగాలలో ప్రత్యేక సీట్లు కేటాయిస్తామని విద్యాశాఖ, పరిశ్రమల శాఖ మంత్రి నారా లోకేశ్ తెలపడం

హృదయవల్ల విషయమని, టీడీపీ ప్రభుత్వంలోనే మహిళలకు లబ్ధి చేకూరుతుందని, ఒకపక్క రాష్ట్రాన్ని అభివృద్ధి పథంలో నడిపిస్తూ పేద బడుగు బలహీన వర్గాల అభ్యుత్థి కోసం రాష్ట్ర ముఖ్యమంత్రి నారా చంద్రబాబు నాయుడు, ఉపముఖ్యమంత్రి కొజిదల పవన్ కళ్యాణ్, ఐటీ శాఖ మంత్రి నారా లోకేశ్ లు నేతృత్వంలో రాష్ట్రాన్ని మరింత అభివృద్ధి పథంలో ముందుకు నడిపిస్తున్నారని మేఘాలదేవి పేర్కొన్నారు.

బొజ్జలతో నితిన్ భేటీ

శ్రీకాళహస్తి



స్థానిక ఎమ్మెల్యే బొజ్జల సుధీర్ రెడ్డిని ప్రముఖ హీరో నితిన్ కుక్కవారం మర్యాదపూర్వకంగా కలిశారు. ఊరందూరుకు వెళ్లి బొజ్జల దంపతులను కలిసి కాసేపు ముచ్చటించారు. బొజ్జలకు, నితిన్ మధ్య సాన్నిత్యం ఉందన్న సంగతి ఈ భేటీతో తెలిసింది. అనంతరం నితిన్

అల్పాహారం విందు చేసి బొజ్జల దంపతుల నుంచి వీడియో తీసుకున్నారు.

ప్రజా ఉద్యమాల ధ్రువతార, సీపీఎం సీనియర్ నేత జక్కా వెంకయ్య కి ఘన నివాళి

మనుబోలు, స్వర్ణ సాగరం: పేద ప్రజల పక్షాన నిలిచి, అణగారిన వర్గాల కోసం తన జీవితాన్ని ధారపోసిన సీపీఎం సీనియర్ నేత, మాజీ ఎమ్మెల్యే కామ్రేడ్ జక్కా వెంకయ్య ఎనిమిదవ వర్షంతో మనుబోలు పిడూరు ఆటో స్టాండు వద్ద ఘనంగా నిర్వహించారు. ఈ సందర్భంగా ఆయన చేసిన సామాజిక సేవలను, ప్రజా పోరాటాలను పలువురు గుర్తుచేసుకుని ఘనంగా నివాళులర్పించారు. సీపీఎం సీనియర్ నాయకులు మండల కార్యదర్శి తలారి దేవదాసం మాట్లాడుతూ నెల్లూరు జిల్లా, బుచ్చిరెడ్డి పాలెం మండలం దామరమడుగు గ్రామంలో భూస్వామ్య కుటుంబంలో జన్మించిన జక్కా వెంకయ్య, కమ్యూనిస్టు దిగ్గజం పునలపల్లి సుందరయ్య తో ఉన్న సాన్నిహిత్యంతో కమ్యూనిస్టు ఉద్యమం వైపు ఆకర్షితులయ్యారు. సీపీఎం పార్టీలో అంచలంచెలుగా ఎదుగుతూ, జిల్లా కార్యదర్శిగా, రాష్ట్ర కేంద్ర కమిటీ సభ్యుడిగా బాధ్యతలు చేపట్టి, పార్టీని బలోపేతం చేయడంలో కీలక పాత్ర పోషించారు. జిల్లాలో జరిగిన అనేక భూపోరాటాలు, కూలీ పోరాటాలలో జక్కా వెంకయ్య అలుపెరగని పోరాటం చేశారు. దామరమడుగులో జరిగిన చారిత్రాత్మక కూలీ పోరాటంలో అంకులయ్య

వంటి వారు ప్రాణాలు కోల్పోయినా, వెరవకుండా పేదల హక్కుల కోసం ఆయన ముందుండి నడిపించారు. ఆయన నిస్వార్థ పోరాటం ఎందరో కార్మికులకు, కూలీలకు కొండంత అండగా నిలిచింది. సోమశిల, కందలేరు ప్రాజెక్టుల ద్వారా సాగునీటి పంపిణీలో ఆయన అందించిన సలహాలు, సూచనలు ఎంతో విలువైనవి. రైతాంగానికి సాగునీరు సరఫరా అందేలా చూడటంలో ప్రభుత్వ యంత్రాంగానికి ఆయన దిశానిర్దేశం చేసేవారు. రాజకీయాలకు అతీతంగా ఆయన సలహాలను అనేకమంది ప్రజాప్రతినిధులు గౌరవించి, ఆచరించేవారు. అల్లూరు ఎమ్మెల్యేగా రెండుసార్లు బాధ్యతలు చేపట్టిన కాలంలో జక్కా వెంకయ్య ఆదర్శవంతమైన పనులు చేశారు. అలాగనిపాడులో కులమతాలకు అతీతంగా అందరికీ ఒకే స్వశాసనాధికారం ఏర్పాటు చేయడం, ఉమ్మడి కళ్యాణ మండలాన్ని నిర్మించి పేద



ప్రజల పెళ్లిళ్ళకు, ఇతర శుభకార్యాలకు అందుబాటులోకి తేవడం వంటి పనులు ఆయన నిబద్ధతకు నిదర్శనంగా నిలిచాయి. నేడు ఆయన లేకున్నా ఆయన ఆశయాలు, ఆయన పోరాట పటిమ ఇప్పటికీ ప్రజా ఉద్యమాలకు కరదీపికలుగా నిలుస్తున్నాయి. ఈ వర్షంతో సభలో స్థానిక నాయకులు, అభిమానులు పాల్గొని ఆయన చిత్రపటానికి పూలమాలలు వేసి నివాళులర్పించారు. ఈ కార్యక్రమంలో ఆడికేషన్లు ఎం. సుబ్బారావు ఎస్. మన్నాను జె.వేణు జె.రాజా జి. పెంచలయ్య తదితరులు పాల్గొన్నారు.

ప్రజల మనసుల్లో నిలిచిన ఎస్ఐ వంశీధర్ కు భావోద్వేగ వీడ్కోలు

నిస్వార్థ సేవలు... నిబద్ధతతో విధులు... పోలీస్ శాఖ ఘన సత్కారం స్వర్ణ సాగరం డోర్లకల్ మే 29 మహబూబాబాద్ జిల్లా డోర్లకల్ లో విధులు నిర్వహించిన ఎస్ఐ వంశీధర్ బదిలీపై వెళ్తున్న సందర్భంగా పోలీస్ శాఖ అధ్యక్షులలో ఘన వీడ్కోలు కార్యక్రమం నిర్వహించారు. సిఐ చంద్రమౌళి నేతృత్వంలో జరిగిన ఈ కార్యక్రమంలో పోలీస్ అధికారులు, సిబ్బంది కలిసి వంశీధర్ ను శాలువాతో సత్కరించి అభినందనలు తెలిపారు. గత రెండు సంవత్సరాలుగా డోర్లకల్ పోలీస్ స్టేషన్ లో సేవలందించిన వంశీధర్ ప్రజలలో స్నేహపూర్వకంగా మెలుగుతూ, క్రమశిక్షణతో విధులు నిర్వహించిన అధికారిగా ప్రత్యేక గుర్తింపు పొందారు. తన సర్వీస్ లో ఎలాంటి రిమార్క్ లేకుండా నిజాయితీగా బాధ్యతలు నిర్వహించడం ఆయన

సేవలకు మరింత గౌరవాన్ని తీసుకొచ్చింది. శాంతిభద్రతల పరిరక్షణలో కఠినంగా వ్యవహరిస్తూనే, సామాన్య ప్రజల సమస్యల పరిష్కారంలో మానవత్వంతో స్పందించారని సహచరులు పేర్కొన్నారు. యువతకు అవగాహన కార్యక్రమాలు, ట్రాఫిక్ నియంత్రణ, బాధితులకు తక్షణ సహాయం అందించడం వంటి సేవల ద్వారా ప్రజల మన్ననలు పొందారు. ఈ సందర్భంగా సిఐ చంద్రమౌళి మాట్లాడుతూ... "ఎస్ఐ వంశీధర్ విధి నిర్వహణలో ఎప్పుడూ అంకితభావంతో పనిచేశారు. పోలీస్ శాఖకు మంచి పేరు తీసుకొచ్చిన అధికారి. భవిష్యత్లో మరిన్ని ఉన్నత



స్థానాలు అధిరోపించాలని ఆకాంక్షిస్తున్నాం" అని తెలిపారు. సహచర పోలీసులు మాట్లాడుతూ వంశీధర్ సేవల డోర్లకల్ ప్రజలు ఎప్పటికీ గుర్తుంచుకుంటారని అన్నారు. అనంతరం పుష్పగుచ్ఛాలు అందించి శుభాకాంక్షలు తెలియజేశారు.

ఒక నెల ఒక నియోజకవర్గం నాలుగు సందర్శనలు కార్యక్రమం - 40 అర్జీలు నమోదు

పాల్గొన్న గూడూరు శాసనసభ్యులు పాశం సునిల్ కుమార్, జె సి గోవిందరావు గత వారంలో 14 అర్జీలలో 2 అర్జీలు పరిష్కారం



స్వర్ణసాగరం వాకాడు ఆంధ్రప్రదేశ్ రాష్ట్ర ప్రభుత్వం ప్రతిష్టాత్మకంగా అమలు చేస్తున్న ఒక నెల-ఒక నియోజకవర్గం-నాలుగు సందర్శనలు కార్యక్రమం శుభవారం తిరుపతి జిల్లా సూళ్ళూరుపేట రెవెన్యూ డివిజన్ పరిధిలోని వాకాడు తహసీల్దారు కార్యాలయ ప్రాంగణంలో గూడూరు నియోజకవర్గ శాసన సభ్యులు పాశం సునిల్ కుమార్ తిరుపతి జిల్లా జాయింట్ కలెక్టర్ గోవిందరావు అధ్యక్షతన నిర్వహించారు. ఈ సందర్భంగా ప్రజల అర్జీలు స్వీకరించారు అనంతరం సునిల్ కుమార్ మాట్లాడుతూ రాష్ట్ర ప్రభుత్వం పేద ప్రజలు ఎదుర్కొంటున్న రెవెన్యూ సమస్యలపై, ఏ ఇతర సమస్యలపై పరిష్కారం కొరకు ప్రతిష్టాత్మకంగా చేపట్టిన ఈ కార్యక్రమం వచ్చిన వినతులపై తక్షణ పరిష్కారం జరగాలని పేదవారిని తహసీల్దార్ కార్యాలయం, ఏ ఇతర కార్యాలయం చుట్టూ తిప్పించుకోకుండా వారికి ఏకకాలంలో సమస్యలను పరిష్కరించాలని ఆయన తెలియజేశారు. ప్రజల సమస్యలను శ్రోతగతిన పరిష్కరించేందుకు ఈ కార్యక్రమం ఎంతో ఉపయోగ పడుతుందని ఆయన అన్నారు. నేడు వాకాడు మండలానికి సంబంధించి వచ్చిన వినతులు రెవిన్యూ 26, భుసర్కె 7, పంచాయతీరాజ్ 4, ఇరిగేషన్ 3 మొత్తం 40 అర్జీలు దాఖలైతే అలాగే గత వారం నిర్వహించిన కార్యక్రమంలో వాకాడు మండలానికి చెందిన 14 అర్జీలు నమోదు కాగా వాటిలో 2 అర్జీలకు పరిష్కారం చేశామని అధికారులు తెలియచేసారు వచ్చిన వినతులను పరిశీలించి దశలవారీగా పరిష్కారం చూపిస్తామని హామీ ఇచ్చారు. ఈ కార్యక్రమం లో సులూరుపేట ఆర్డీవో వాకాడు తహసీల్దార్ సయ్యద్ ఇక్బాల్, చిట్టలూరు తహసీల్దార్ రామయ్య, తెలుగుదేశం పార్టీ మండల అధ్యక్షులు దువ్వూరు మధుసూదన్ రెడ్డి, ఏఎస్ఐ చైర్ పర్సన్ మరీ ప్రమీల, సీనియర్ నాయకులు సన్నారెడ్డి విజయ శేఖర్ రెడ్డి, బిజెపి నాయకులు పాపారెడ్డి పురుషోత్తం రెడ్డి, దువ్వూరు జనార్ధన్ రెడ్డి, జడ్పీటీసీ సభ్యులు రాం రామకృష్ణ, దోసయ్యల కృష్ణమూర్తి, బిత్తిని ప్రమీల, ఆయా శాఖల అధికారులు ప్రజలు పాల్గొన్నారు.

పేదల సేవకు టీడీపీ పునరంకితం!

-తెలుగుదేశం పార్టీ, శ్రీకాళహస్తి నియోజకవర్గం



పేదల ఆకలి తీర్చడమే ప్రధాన ధ్యేయంగా సేవ చేయాలన్న రాజకీయం అనే సూత్రం ఆధారంగా స్వర్ణీయ నందమూరి తారక రామారావు చేతుల మీదుగా పురుడు పోసుకున్న తెలుగుదేశం పార్టీ ప్రతి మహానాడు నుండి నూతనోత్సేజంతో పేదల సేవకు పునరంకితం అవుతోందని తెలుగుదేశం పార్టీ, శ్రీకాళహస్తి నియోజకవర్గ నాయకులు కొనియాడారు. అంతర్జాతీయ ఉద్ధిష్ట పరిస్థితుల సేవధ్యంలో ప్రధాని నరేంద్ర మోదీ ఇచ్చిన పిలుపుతో నెల్లూరులో జరగాల్సిన మహానాడు 2026ను అందరి ఆమోదంతో హైలైట్ విధానంలోకి మార్చుకొని ఘనంగా నిర్వహించుకున్న పునత తెలుగుదేశం పార్టీకి సాధ్యమైందని తెలిపారు. తెలుగుదేశం పార్టీ అనేది ఒక రాజకీయ పాఠశాల అని, దాని గురువు చంద్రబాబు సంక్షోభాలను అవకాశాలుగా మలుచుకొని ముందుకు వెళ్ళడం ప్రతీ కార్యకర్తకు నేర్పారని, ఆ నేర్పును ఇంటర్నేషనల్ క్రైసిస్ లో కూడా ఎవరూ ఊహించని విధంగా నేడు హైలైట్ మహానాడును ఒక అవకాశంగా తీసుకుని విజయవంతం చేసుకోవడం గర్వంగా ఉందని కొనియాడారు. గతంలో మారింది ఒక ఎంపిక చేసిన నిర్దిష్ట ప్రదేశంలో జరిగే మహానాడుకు తెలుగు రాష్ట్రాల నుంచే కాక ఇతర ప్రాంతాలకు టీడీపీ కుటుంబసభ్యులు కూడా లక్షలాదిగా తరలివచ్చేవారు. తెలుగుదేశం- నా బాధ్యత అంటూ ఇప్పుడు ప్రతీ పల్లె, ప్రతీ ఇల్లు మహానాడుకు వేదికైంది. పనులు జెండాతో రెపరెపలాడింది. కార్యకర్తలే అధినేతలై, నేతలే మార్గదర్శిలై రాష్ట్ర వ్యాప్తంగా 1875 క్షుణ్ణ బాధ్యతలను తామే తీసుకుని మహానాడు 2026ను కనివిసి ఎదుగుని రీతిలో విజయవంతం చేయడంలో భాగస్వాములైన ప్రతీ ఒక్క తెలుగుదేశం పార్టీ కుటుంబ సభ్యుడికీ ప్రత్యేకంగా అభినందిస్తూ, సహకరించిన వారికి ధన్యవాదాలు తెలుపుకుంటున్నాము. స్త్రీ శక్తి ధీమతు అసలైన అర్ధం చెప్పేలా మహిళలకు 33 శాతం రిజర్వేషన్లు కల్పిస్తూ చేసిన తీర్మానానికి అందరి ఆమోదం లభించడం, దేశవ్యాప్తంగా చర్యనియంత్రణం కావడం ఈ మహానాడు సాధించిన మరో గొప్ప విజయం. కార్యకర్తలే అధినేత నినాదాన్ని జాతీయ అధినేత అమలు చేసిన ఈ మహానాడు చరిత్రలో నిలిచిపోతుందని కొనియాడారు. ఈ కార్యక్రమంలో విశ్వబ్రాహ్మణ సంక్షేమం మరియు అభివృద్ధి కార్యోద్యమ చైర్మన్ల మరీయు తెలుగుదేశం పార్టీ రాష్ట్ర కార్యదర్శి డా. జి.దశరథిరావు, వన్నెకుల క్షత్రియ సంక్షేమం మరియు అభివృద్ధి కార్యోద్యమ చైర్మన్ మిన్నల్ రవి, బిసి విభాగం రాష్ట్ర కార్యనిర్వాహక కార్యదర్శి డా. అయ్యం. ఉమ్మడి రావు, తంగళ్ళు పాలెం పిపినియస్ చైర్మన్ బీమల భాస్కర్ ముదిరాజ్, శ్రీకాళహస్తి పట్టణ కార్యనిర్వాహక కార్యదర్శి వజ్రం కిషోర్, నాయా బ్రాహ్మణ సాధికార సమితి తిరుపతి పార్లమెంటు సోషల్ మీడియా కన్వీనర్ కోట చంద్రశేఖర్, తిరుపతి పార్లమెంటు నాయకులు గంగనపల్లి రమేష్, సులేమాన్, కృష్ణమూర్తి, మురళీ నాయుడు తదితరులు పాల్గొన్నారు.

ఎస్ఐ వెంకటేశ్వర్లు కి పదోన్నతి



స్వర్ణసాగరం శ్రీకాళహస్తి శ్రీకాళహస్తి రూరల్ పోలీస్ స్టేషన్ లో పనిచేస్తున్న ఎస్ఐ వెంకటేశ్వర్లుకు సీబిఎం పదోన్నతి వచ్చింది. అయితే ఆయన పదోన్నతికి కాళహస్తి మండల ప్రజలు, శ్రీకాళహస్తి పట్టణ ప్రజలు, ఆయనకు అభినందనలు కృతజ్ఞతలు తెలియజేస్తూ ఇలాంటి పదవులు మరెన్నో అధికమించాలని మండల ప్రజలు కోరుకున్నారు.